

गुंडा-बदमाशों के साथ जुआरियों-सटोरियों पर हुई ताबड़तोड़ कार्रवाई

शुभम शुक्ला

हरिभूमि, जबलपुर। वर्ष 2023 पुलिस के लिए कहीं उपलब्धियों तो कहीं चुनौतीपूर्ण रहा। रिकॉर्ड में दर्ज आकड़ों को देखा जाए तो पूरे वर्षभर कुल 12,666 अपराध दर्ज किए गए। अपनों ने अपनों का खून बहाया तो कहीं रिश्तों को तार-तार कर शर्मसार कर देने वाली हैवानियत, दरिदगी की वारदातें भी हुईं। हालांकि इन सबके बीच खाकी ने कई ऐसे कार्य भी किए जिसकी जितनी सराहना की जाए वह भी कम है। शांति पूर्ण विधानसभा चुनाव उसमें अहम रहा। बीत रहे साल में अपराध की ऐसी वारदातें सामने आई हैं जो इस ओर इशारा कर रही हैं कि परायों से ज्यादा अपने ही अपनों का खून बहा रहे हैं। इसलिए अब दूसरों से ज्यादा अपने लोगों से सतर्क रहने की जरूरत महसूस होने लगी है।

जान के दुश्मन बन रहे 'अपने'

- ▶ लूट, अपहरण, गृह भेदन और चोरी के मामलों में आई बढ़ोतरी
- ▶ तुलनात्मक अध्ययन में सराहनीय रही पुलिस की वार्षिक कार्रवाई

लूटी आबरू, बहाया खून

वर्ष 2023 में हत्या की कुछ ऐसी शर्मसार कर देने वाली वारदातें भी हुईं जिसमें आरोपी और पीड़ित परिजन या रिश्तेदार ही निकले। कुछ ऐसे अपराधी रहे जिन्होंने रिश्तों को तार-तार करते हुए न केवल हैवानियत की बल्कि दरिदगी की सारी हदें पार कर दीं। कुछ ऐसे भी मामले सामने आए जिसमें अपनों ने ही अपनों का खून बहाया। हत्या और दुष्कर्म के अधिकांश मामले में आरोपित रिश्तेदार या परिजन ही निकले हैं।

जुआरियों, सटोरियों पर शिकंजा

2023 में पुलिस ने जुआरियों, सटोरियों, तस्करों पर शिकंजा कसा है। 1 जनवरी से अब तक आबकारी एक्ट के 6492, जुआ एक्ट के 599, सट्टा एक्ट के 1020, एनडीपीएस एक्ट के 73 प्रकरण दर्ज कर उनके नेटवर्क को ध्वस्त कर दिया।

45 पर एनएसए, 253 तड़ीपार

ऐसा नहीं है कि पुलिस ने अपराधियों पर कार्रवाई नहीं की है। पुलिस ने बदमाशों पर कार्रवाई की। गुंड-बदमाशों ने ताबड़तोड़ तरीके से प्रतिबंधात्मक कार्रवाइयां की गई हैं। 45 पर एनएसए लगाया गया। 253 जिलाबदर किए गए। 107, 116(3) द.प्र.सं. के 27023, 110 के 4191, एवं 151 के 3409, 122 के तहत 251 प्रकरण बने।

चाकूबाजी की वारदातों में बढ़ोतरी

शहर में हर दिन चाकूबाजी होती है, शायद ही ऐसा कोई दिन बीतता होगा जब कहीं चाकूबाजी की वारदात सुनने न मिले। चाकू इतनी आसानी से मुहैया हो जाता है कि युवा पीढ़ी चाकू रखना शौक समझती है तो गुंडे-बदमाश अक्सर चाकू जब भी रखकर घूमते हैं। इन चाकूबाजों पर पूर्व पुलिस कप्तान सिद्धार्थ बहुगुणा ने नकेल कसते हुए ऑनलाइन चाकू मंगवाने वालों की सूची बनाकर उन पर रोक लगाते हुए नकेल कसी थी।

अलविदा 2023

पेंडिंग शिकायतों के निराकरण में मारी बाजी

वर्ष 2013 में पेंडिंग शिकायतों के निराकरण में पुलिस ने बाजी मारी है। सीएम हेल्प लाइन में पूरे प्रदेश में पहली रैंक लाकर सभी जिलों को चौका दिया। वहीं पूर्व में घंटित अपराधों में भी अच्छा खासा प्रदर्शन रहा।

जनता दरबार और कॉम्बिंग गश्त ने बटोरी सुर्खियां

वर्ष 2023 पुलिस के लिए भी खास रहा। डीजीपी सुधीर सक्सेना के निर्देश पर पूरे प्रदेश में जनता दरबार और नाइट में होने वाली कॉम्बिंग गश्त को बढ़ावा देकर कॉम्पिटेशन कराया गया। जिसमें जबलपुर पुलिस ने बेहतर प्रदर्शन किया। जिसके लिए डीजी ने कई मौकों पर न सिर्फ तारिफ की बल्कि शबासी भी दी।

चोर चुस्त, पुलिस रही सुस्त

अपराधों पर नकेल कसने पुलिस मुखबिर तंत्र को मजबूत रखते हुए गुंडे-बदमाशों में खोफ पैदा करने गश्त करती है, लेकिन इस साल चोर भी गश्त पर निकले जिनके सामने पुलिस सुस्त नजर आई। मकानों, दुकानों में चोरों ने संध लगाई। वाहनों की भी धड़ाधड़ चोरियां हुईं। कुछ चोरियों का खुलासा भी हुआ लेकिन अधिकांश चोरियों के मामलों में पुलिस के हाथ अब तक खाली है।

फैक्ट फाइल

हत्या	-	65
हत्या का प्रयास	-	67
डकैती	-	2
प्रयास डकैती	-	3
बलात्कार	-	202
छेड़छाड़	-	282
अपहरण	-	491
लूट	-	30
गृहभेदन	-	313
चोरी	-	252
वाहन चोरी	-	750
बलावा	-	32
अन्य मादति	-	10177
योग	-	12,666

इनका कहना है

अपराधों की रोकथाम एवं अपराधियों पर नकेल कसने के लिए पूरे वर्ष कार्रवाई जारी रही। जिसमें भू-आफिया, रेत माफिया, जुआरियों-सटोरियों के खिलाफ कार्रवाई की गई। पुलिस हमेशा जनता रक्षा के लिए तत्पर है आगे भी अपराधियों के खिलाफ इसी प्रकार कार्रवाई जारी रहेगी।

- आदित्य प्रताप सिंह, पुलिस कप्तान

शनिवार को भी हुआ अकस्मिक निरीक्षण

जबलपुर। जिले में धान उपाजर्न केन्द्रों के आकस्मिक निरीक्षण और पर्यवेक्षण के लिये गठित किये गये उड़न दस्ता दल ने शनिवार को भी पाटन और शहपुरा तहसील के खरीदी केन्द्रों का आकस्मिक निरीक्षण किया और किसानों से चर्चा की।

परियोजना संचालक आत्मा डॉ. एस के निगम ने बताया कि पाटन तहसील के ग्राम सकरा में गोविंद वेयर हाउस स्थित खरीदी केन्द्र के निरीक्षण के लिये पहुंचे उड़नदस्ता दल से चर्चा में किसानों ने उपाजर्न केन्द्रों पर संधिगत प्रस्ताव जताया। किसानों ने बताया कि धान की तुलाई, सिलाई एवं रखवाई का किसी प्रकार का पैसा उनसे नहीं लिया जा रहा है। उड़न दस्ता दल ने इस मौके पर केन्द्र प्रभारी को किसानों की किसी तरह की असुविधा नहीं होने देने के निर्देश दिये। साथ ही एफएक्यू धान की खरीदी की करने की हिदायत दी। निरीक्षण के दौरान अनुविभागीय कृषि अधिकारी डॉ. इंदिरा त्रिपाठी भी मौजूद थीं। इस मौके पर किसानों से खरीदी गई धान की तुलाई भी मौके पर की गई।

बाईकों में मिडंत, 3 घायल

जबलपुर। अधारताल थाना अंतर्गत रिछाई फ्लाय ओवर के पास अधारताल में एक बाईक ने दूसरी बाईक को पीछे से टक्कर मार दी। टक्कर लगने से बाईक सवार तीन युवक नीचे गिरकर घायल हो गए। वहीं टक्कर मारने वाला बाईक चालक मौके से फरार हो गया। तीनों घायलों को उपचार के लिए अस्पताल में भर्ती कराया गया। अधारताल पुलिस थाने से प्राप्त जानकारी के अनुसार गंगानगर पुरवा गढ़ा निवासी भगवान सिंह गोंड, रम्भू आदिवासी और चरण कुशवाहा एक बाईक में तथा दूसरी बाईक में भगवान सिंह गोंड का बड़ा भाई विशाल सिंह अपने साथी दम्प कुशवाहा के साथ गत शाम लगभग 5.30 बजे रिछाई इंडस्ट्रियल एरिया में मजदूरी का ठेला लेकर अपने कमरे गंगानगर गढ़ा आ रहे थे। जैसे ही सभी लोग रिछाई फ्लाय ओवर के पास अधारताल पहुंचे तभी पीछे से आ रही एक बाईक क्रमिक एम्पी 20 जेडजे 9518 के चालक ने भगवान सिंह गोंड की बाईक में पीछे से टक्कर मार दी।

गुना हादसे के बाद हरकत में प्रशासन

आरटीओ ने जांची 31 बसों की फिटनेस

जबलपुर। गुना हादसे का असर जबलपुर में भी दिखा। यहां बसों की जांच का सिलसिला शुरू हुआ। जय सरकार ने प्रदेश के सभी जिलों में पुलिस और परिवहन विभाग को ओवरलॉड बसों के खिलाफ कार्रवाई करने के निर्देश दिए हैं। जबलपुर में भी आरटीओ अमले ने ताबड़तोड़ कार्रवाई करते हुए एक दिन में 85 से अधिक बस की जांच की। परिवहन विभाग ने 31 बसों के खिलाफ चालानी कार्रवाई करते हुए हिदायत दी कि अगली बार अगर बसों की दस्तावेज पूरे नहीं होते हैं परमिट निरस्त किया जाएगा। जबलपुर आरटीओ जितेंद्र रघुवंशी के निर्देश पर आरटीओ के अमले ने जबलपुर से लगे मंडला, नागपुर और कटनी रोड पर बसों की सघन चेकिंग की। आरटीओ ने शुक्रवार को 85 से अधिक बस की जांच की। इस दौरान अमले



ने 31 बसों का चालान भी किया, साथ ही एक बस का फिटनेस ना होने पर उसके ऊपर पांच हजार रुपए का जुर्माना भी लगाया। आरटीओ विभाग ने 51 हजार 700

रुपए का जुर्माना एक दिन में बसों के खिलाफ कार्रवाई कर वसूला है। जबलपुर आरटीओ जितेंद्र रघुवंशी ने बताया कि गुना में हुए हादसे के बाद राज्य सरकार के

निर्देश पर ओवरलॉड और बिना परमिट बसों के खिलाफ सख्त कार्रवाई की जा रही है। जबलपुर आरटीओ के अमले ने शुक्रवार को ओवरलॉड, फिटनेस, परमिट, बीमा, पीयूसी और मैकेनिकल गलतियों को लेकर बसों की जांच की है। आरटीओ ने बताया कि तेज रफ्तार और ओवरलॉड बसों के खिलाफ ये कार्रवाई आगे भी जारी रहेगी। जबलपुर जिले से लगे मंडला, सिवनी और कटनी में परिवहन विभाग की टीम मौजूद रही, जिन्होंने कि 80 से ज्यादा बसों के खिलाफ चालानी कार्रवाई की है। आरटीओ जितेंद्र रघुवंशी के निर्देश पर (टीएसआई) राजेन्द्र साह के साथ इम्तियाज हुसैन, आशुतोष अहिरवार, निमिषा तिवारी, कपिल शर्मा, सारंगधर माहले एवं नगर सेना की टीम मौजूद रही।

मलवे से भरा डंपर पलटा, कांचघर में लगा रहा घंटों जाम

जबलपुर। कांचघर चौक पर शनिवार सुबह मलवे से भरा एक डंपर सड़क पर पलट जाने से घंटों यातायात बाधित रहा। रहात की बात यह रही कि किसी तरह की जनहानी नहीं हुई। मौके पर पहुंची पुलिस ने डंपर को क्रेन से किनारे कराने के प्रयास शुरू कर दिए थे। जानकारी के मुताबिक शनिवार सुबह करीब 6 बजे डंपर क्रमिक एम्पी 20 एचबी 5531 मलबा लोड कर कहीं जा रहा था। जैसे ही चालक कांचघर चौक के पास पहुंचा, अचानक से एक ऑटो वाला सामने आ गया, जिसे बचाने के चक्कर में डंपर अनियंत्रित हुआ और पलट गया। घटना में डंपर तो बुरी तरह क्षतिग्रस्त हुआ ही, साथ में मलबा भी पूरी सड़क पर फैल



गया। घटना के बाद डंपर चालक और परिचालक वाहन मौके पर छोड़कर भाग गए। बताया जा रहा है कि जिस वक्त हादसा हुआ, उस वक्त अगल-बगल से भी कई

लोग निकल रहे थे, लेकिन गनीमत रही कि वे हादसे का शिकार नहीं हो पाए। डंपर के कारण डिवाइड भी बिजली का पोल भी क्षतिग्रस्त हुआ है।

मारपीट की वारदातों में 1 महिला और 1 युवक घायल

जबलपुर। मझौली और रांझी थाना क्षेत्र में गालीगलौज की बात में मारपीट की दो वारदातें सामने आई हैं। मारपीट की इस घटना में एक महिला और एक युवक घायल हो गये। मझौली पुलिस थाने से प्राप्त जानकारी के अनुसार ग्राम दौग निवासी 36 वर्षीय श्रीमति सुमन रैकवार की कुछ दिन पहले बकरी चोरी हो गई थी। शनिवार की सुबह लगभग 9.30 बजे वह अपने छत पर खड़ी होकर बिना किसी के नाम लिए बकरी चुराने वालों को गालियां दे रही थी, तभी ग्यारसी बाई रैकवार और उसका लड़का मोहन रैकवार दोनों उसकी छत पर आए और गाली क्यों दे रही हो कहने लगे, उसने कहा कि तुम लोगों को गालियां नहीं दे रही हूँ इसी बात पर दोनों उसके साथ गालीगलौज करने लगे, मोहन ने मारपीट की और ग्यारसी बाई ने कुल्हाड़ी से उसके माथे पर हमला कर दिया। आवाज सुनकर उसका पति सुदर्शन और पड़ोसी ने बीच बचाव किया तो दोनों ने जान से मारने की धमकी दी। पुलिस ने आरोपी माँ बटे के खिलाफ रिपोर्ट पर धारा 294, 323, 324, 506, 34 के तहत अपराध पंजीबद्ध कर मामला जांच में लिया है। इसी प्रकार रांझी पुलिस थाने से प्राप्त जानकारी के अनुसार बट्टी चौक कुशवाहा भवन के सामने रांझी निवासी 18 वर्षीय अंगद बेन गत रात लगभग 9.30 बजे अपने दोस्त पंकज कोरी के घर के सामने बंटी बेन के साथ आग ताप रहा था, कुछ समय बाद



एक्टिवा से शुभम सेन गालीगलौज करते हुए उनके सामने से निकला और थोड़ी दूर जाकर वापस उनके पास आया और अंगद से हाथ मिलाकर राजश्री खाने के लिए मांगा, उसने कहा कि उसके पास नहीं है और कहा कि मोहल्ले पड़ोस में गालीगलौज करते हुए जाते हो अच्छी बात नहीं है, इसी बात पर शुभम सेन उसके साथ गालीगलौज करने लगा, मना करने पर जब से कैची निकालकर उसके पेट पर हमला कर दिया। मोहल्ले के लोगों ने बीच बचाव किया तो शुभम सेन ने जान से मारने की धमकी दी। पुलिस ने आरोपी के खिलाफ रिपोर्ट पर धारा 294, 324, 506 के तहत अपराध पंजीबद्ध कर मामला जांच में लिया है।

क्वाटर के गेट का ताला तोड़कर एक्टिवा चोरी

जबलपुर। रांझी थाना अंतर्गत क्वाटर इंजीनियरिंग कॉलेज गोकरपुर में गेट का ताला तोड़कर अज्ञात चोर एक्टिवा चोरी कर ले गए। रांझी पुलिस थाने से प्राप्त जानकारी के अनुसार क्वाटर इंजीनियरिंग कॉलेज गोकरपुर निवासी 50 वर्षीय कैलाश कुमार यादव गत रात लगभग 8 बजे अपनी एक्टिवा क्रमिक एम्पी 20 एक्सएफ 4608 घर पर लॉक खड़ी कर गेट में ताला लगाकर घर के अंदर चला गया और रात लगभग 10 बजे खाना खाकर सो गये थे। सुबह लगभग 5 बजे कैलाश की पत्नी उठकर मेज गेट का ताला खोलने गई तो ताला टूटा था और एक्टिवा नहीं थी। पत्नी ने उसे बताया तो उसने आपस एक्टिवा की तलाश की लेकिन एक्टिवा नहीं मिली। पुलिस ने अज्ञात आरोपी के खिलाफ रिपोर्ट पर धारा 457, 380 के तहत अपराध पंजीबद्ध कर मामला जांच में लिया है।

एनडीआरएफ ने किया संयुक्त मॉक अभ्यास

जबलपुर। आपदा जोखिम न्यूनीकरण एवं प्रबंधन योजना के तहत एनडीआरएफ वाराणसी की टीम द्वारा शनिवार को भेड़ाघाट में केबल कार आपात स्थिति पर मॉक अभ्यास किया गया। एनडीआरएफ के सहायक कमांडेंट सैयद बाशा ए सिकन्दर के नेतृत्व में किये गये मॉक अभ्यास के दौरान केबल कार इमरजेंसी पर एक परिदृश्य चित्रित किया गया। जिसमें नर्मदा रोप-वे की एक केबल कार जमीन से लगभग 90 फुट की ऊंचाई पर तकनीकी समस्या के कारण रूक गई और कार के अंदर यात्री फंस गये। घटना की जानकारी तुरंत ईओसी को दी गई। एनडीआरएफ नियंत्रण कक्ष और सभी संबंधित हितधारकों को आपातकालीन प्रतिक्रिया के लिए सूचित किया। सूचना मिलते ही घटना स्थल पर पहुंची एनडीआरएफ की टीम ने प्रारंभिक आंकलन किया साथ ही ऑपरेशन के लिये बेस, कमांड पोस्ट, मेडिकल पोस्ट और संचार पोस्ट की स्थापना की एवं तुरंत बचाव अभियान शुरू किया। कुछ ही देर में सभी फंसे हुए पीड़ितों को रस्सी एवं बचाव की अन्य तकनीक के माध्यम से सुरक्षित बाहर निकाल लिया गया। मेडिकल एजेंसियों द्वारा प्राथमिक उपचार देने के बाद सभी पीड़ितों को अस्पताल पहुंचाया गया। इस पूरे अभ्यास के दौरान इंसिडेंट रिस्पॉन्स सिस्टम के दिशा-निर्देशों पर जोर दिया गया और इसका पालन किया गया। मॉक अभ्यास भेड़ाघाट नगर परिषद की पार्षद संध्या सिंह, सीएमओ विक्रम सिंह झरिया, साईट इंचार्ज नर्मदा रोपवे, सिविल डिफेंस के सुनील गर्ग की उपस्थिति में किया गया। मॉक अभ्यास में डीडीएमए, स्वास्थ्य विभाग, एसडीईआरएफ, होमगार्ड, अग्निशमन विभाग, वन विभाग, अस्पताल के कर्मचारी, रोप-वे टीम के कर्मचारी एवं विभिन्न हितधारकों ने भी भाग लिया। मॉक एक्सरसाइज का उद्देश्य सभी हितधारकों के बीच समन्वय बनाना, उपचारात्मक उपाय करना, संसाधनों की दक्षता की जांच करना और प्रतिकूल स्थिति में बचाव कार्यवाही को परखना था, ताकि कभी भी केबल कार (रोपवे) दुर्घटना में त्वरित कार्यवाही करते हुए मानव जीवन को बचाया जा सके।

घूर कर देखने के विवाद पर चाकू व पत्थर चले, 3 घायल

जबलपुर। माढ़ोताल थाना अंतर्गत आईटीआई चुंगीनाका में घूर कर देखने की बात पर दो पक्षों ने एक दूसरे के साथ मारपीट कर चाकू व पत्थर से हमला कर घायल कर दिया। मारपीट की इस घटना में तीन युवक घायल हो गए। माढ़ोताल पुलिस थाने से प्राप्त जानकारी के अनुसार आईटीआई चुंगीनाका निवासी 23 वर्षीय मोबाइल दुकान संचालक सौरभ अहिरवार गत रात लगभग 10 बजे बेटू जैन की दुकान में बैठा था तभी वहां अभिषेक उर्फ गुल्ली गोस्वामी आया और यहां क्यों बैठा है कहते हुए गालीगलौज करने लगा, मना करने पर चाकू से सौरभ की जांच पर हमला कर घायल कर दिया। वह जान बचाकर अपने घर भागा तो अभिषेक ने उसका पीछा किया, जहां रास्ते में उसे अनिकेत पटेल मिला और सौरभ के साथ क्यों रहता है कहते हुए अनिकेत पर भी चाकू से हमला कर घायल कर दिया।



वहीं दूसरे पक्षे शारदा मंदिर केपास नई बस्ती निवासी 21 वर्षीय आटो चालक अभिषेक गोस्वामी गत रात लगभग 10 बजे पैसे लेने के लिये बेटू जैन की दुकान पर गया था, सौरभ अहिरवार बेटू जैन की दुकान पर खड़ा था जो उस घूर कर देख रहा था, घूर कर क्यों देख रहे हो कहा तो इसी बात पर सौरभ उसके साथ गाली गलौज करने लगा, गालियां देने से मना करने पर सौरभ ने पत्थर से सिर पर हमला कर जान से मारने की धमकी दी। पुलिस ने दोनों पक्षों की रिपोर्ट पर धारा 294, 323, 324, 506 के तहत अपराध पंजीबद्ध कर मामला जांच में लिया है।

खबर संक्षेप



खुले में मांस मछली विक्रय करने पर नजिन की कार्यवाही

कटनी। सरकार के निर्देशानुसार खुले में मांस मछली के विक्रय पर प्रतिबंध लगाये जाने के आदेश पर नगर पालिक निगम आयुक्त विनोद कुमार शुक्ल के निर्देशन में स्वास्थ्य अधिकारी संजय सोनी एवं निगम टीम ने नगरीय क्षेत्र में भ्रमण कर खुले में मांस व मछलियों का विक्रय करने पर सख्त कार्यवाही की। आचार्य कृपालानी संतकंवराम एवं बाबा नारायण शाह वाडों में नगर निगम कर्मचारियों की संयुक्त टीम के द्वारा बिना अनुमति खुले में व्यवसाय कर रहे 06 दुकानदारों को बंद कराने की कार्यवाही की गई।

एक करोड़ से अधिक की कर चोरी, जमा कराई राशि

कटनी। जिले के एक कोयला व्यापारी की दो कम्पनी में कर अपवंचन को लेकर जीएसटी जबलपुर की टीम ने दबिश दी। जांच के बाद टीम ने एक करोड़ से अधिक की कर चोरी पाई है और कंपनी पर जुर्माना लगाया है। जानकारी के अनुसार दक्ष्य मल्टी ट्रेडर्स प्राइवेट लिमिटेड और दुर्गा मिनरल्स के नाम से अरुण गोयल की दो कोयला सप्लाइ कम्पनी हैं। जिस पर जीएसटी जबलपुर की टीम ने कर चोरी की सूचना पर दबिश दी। टीम के सदस्यों ने दोनों कंपनी में दस्तावेजों की जांच की। जिसमें कर चोरी सामने आई। अधिकारियों ने जांच के दौरान दक्ष्य लिमिटेड में 66 लाख 55 हजार रुपए और दुर्गा मिनरल्स में 37 लाख 50 हजार रुपए का कर अपवंचन पाया है। गोयल की दोनों कंपनी में एक करोड़ चार लाख रुपए की कर चोरी पाए जाने के साथ अधिकारियों ने राशि जमा कराई गई है।

एक बाइक में 6 सवार, 500 रुपए जुर्माना



कटनी। यातायात पुलिस ने पुलिस लाइन के पास मुख्य मार्ग पर बसों, चार पहिया व दोपहिया वाहनों की जांच की। जांच के दौरान यातायात थाना प्रभारी राहुल पांडेय व उनकी टीम ने एक दोपहिया वाहन रोका, जिसमें एक ही परिवार के छह लोग सवार थे। वह भी देख अर्चिभित हो गए। मोटर साइकिल सवार कटनी निवासी पूरकान अंसारी ने बताया कि वे फिरबाबा से कटनी अपने घर जा रहे हैं। जिसपर यातायात पुलिस ने दो से अधिक सवारी दोपहिया में न बैठाने की हिदायत दी। साथ ही उनपर पांच सौ रुपये का जुर्माना भी लगाया। जुर्माने की कार्रवाई के साथ परिवार के सदस्यों को यातायात थाना प्रभारी ने ई-रिक्शा के माध्यम से घर भेजा। दिन से लगातार वाहनों की जांच की जा रही है। जिसमें विशेष रूप से बसों की पिटनेस, बीमा, परफिट के साथ उसमें उपलब्ध संसाधनों की जांच की जा रही है।

खम्हरिया बागरी में हुआ संकल्प यात्रा का कार्यक्रम



सिलौंडी। विकसित भारत संकल्प यात्रा का कार्यक्रम ग्राम पंचायत खम्हरिया बागरी में हुआ। जहां पर कार्यक्रम में जिला पंचायत सदस्य कविता पंकज राय, सरपंच अनिल बागरी के मुख्यातिथ्य में कार्यक्रम का शुभारंभ हुआ। इस अवसर पर 19 विभागों का स्थल कार्यक्रम में लगा तथा हितग्राहियों ने बड़ी संख्या में बढ़ चढ़कर हिस्सा लिया। जनता की समस्याओं का तुरंत ही निराकरण भी हुआ। इस अवसर पर रंगांगरा सांस्कृतिक कार्यक्रम की प्रस्तुति स्कूली बच्चों के द्वारा की गई तथा। इस दौरान भाजपा जिला उपाध्यक्ष सुरेश राय, पूर्व मंडल अध्यक्ष किशन राय सिलौंडी नायाब तहसीलवार दिनेश आसाठी गोविंद सिंह सहित अन्य गण मान्य जन मौजूद रहे।

घुघरी गांव का मामला, शिकायत के बाद भी ध्यान नहीं दे रहे जिम्मेदार जगह जगह कचरे व गंदगी के अंबार गांव में संक्रमण का बढ़ रहा खतरा

हरिभूमि न्यूज ▶▶ डीमरखेड़ा

एक ओर जहां संक्रमण से बचाव के लिए साफ-सफाई को लेकर जागरूक किया जा रहा है। इधर घुघरी ग्राम पंचायत के जिम्मेदार बीमारियों से बचाव के लिए साफ-सफाई कराने में बेपरवाह बने हुए हैं। स्थिति ऐसी है कि हर ओर साफ-सफाई की बात हो रही है पर घुघरी में जिम्मेदारों की कोई चिंता ही नहीं



दिख रही है। घुघरी गांव में हर ओर गंदगी फैले होने से लोग अब बीमारी की आशंका को लेकर भयभीत हो रहे हैं।

लोगों का कहना है कि संक्रमण से बचाव करते-करते गांव में फैली गंदगी से कहीं कोई दूसरी बीमारी ना फैल जाए। आलम है कि घुघरी गांव के मुख्य सड़क से लेकर गली-मोहल्ले तक कचरे का अंबार लगा दिख रहा है। सड़कों पर जल जमाव भी है। जगह जगह



गंदगी बिखरी पड़ी है। कचरा से फैल रही बदबू बीमारी को दावत दे रही है। गांव में सड़क किनारे से लेकर बस्ती अंदर की नालियां भी कचरे से पटी हुई हैं। लेकिन समुचित ढंग से गांव में साफ-सफाई नहीं हो रही है। बदबू से गांव के ग्रामीण परेशान हैं। राहगीर भी मुंह में कपड़ा रखकर निकल रहे हैं। गंदगी के चलते मच्छर के बढ़ते प्रकोप

को कम करने के लिए फॉगिंग भी नहीं हो रही है और संक्रमण के भय के बीच डंक लोगों को और भयभीत कर रहा है। ग्रामीणों ने ग्राम पंचायत के जिम्मेदारों से साफ सफाई को लेकर अनेकों बार अवगत कराया, लेकिन ग्राम पंचायत के सचिव- सरपंच इस तरफ ध्यान नहीं दे रहे हैं। इसी के चलते गांव में गंदगी के ढेर बढ़ते जा रहे हैं।

संकल्प यात्रा में पात्र हितग्राहियों को किया गया लाभांशित

हरिभूमि न्यूज ▶▶ कटनी

जिले की समस्त जनपद पंचायतों के ग्रामीण क्षेत्रों की 12 ग्राम पंचायतों में पंचायत एवं ग्रामीण विकास विभाग के नोडल अधिकारी एवं जिला पंचायत के सीईओ शिशिर गोमावत के निदेश पर चिन्हित ग्राम पंचायत में विकसित भारत संकल्प यात्राओं के दौरान शिविरों को आयोजित कर पात्र हितग्राहियों को लाभांशित किए जाने का सिलसिला जारी है।

विकासखंड डीमरखेड़ा के गौरा एवं खमरिया बागरी, कटनी के पटवारा, मतवार पडुरिया और जटवारा,रीठी के नयाखेड़ा और बड़ागांव विजयराघवगढ़ के हरदुआ हनुमान और बम्होरी, बड़वारा के खरहटा और देवरी, बहोरीबंद में

डांस और गीत विजय प्रतियोगिता में बच्चों को पुरस्कृत कर किया प्रोत्साहित



खिरहनी और पहरुआ ग्रामों में पात्र हितग्राहियों को लाभांशित कराया गया। स्थानीय जनप्रतिनिधि और ग्रामीण जन आयोजित कार्यक्रमों में उत्साह पूर्वक भागीदारी करते हुए शासन द्वारा संचालित जनकल्याणकारी योजनाओं की जानकारी से रूबरू हुए। विकासखंड कटनी के ग्राम पटवारा में बच्चों की

मौजूदगी रही। विधानसभा मुड़वारा की जनपद पंचायत कटनी के सेक्टर कन्हवारा की ग्राम पंचायत पटवारा, जटवारा, मतवारा, पडुरिया, जनपद पंचायत विजयराघवगढ़ के सेक्टर कारीतलाई की ग्राम पंचायत हरदुआ हनुमान, बम्होरी जनपद पंचायत डीमरखेड़ा के सेक्टर सिलौंडी ग्राम पंचायत गौरा, खमरिया बागरी, जनपद पंचायत बड़वारा के बसाड़ी की ग्राम पंचायत खरहटा में देवरी में जनपद पंचायत बहोरीबंद के की ग्राम पंचायत पड़वार एवं तिहारी तथा जनपद पंचायत रीठी के ग्राम पंचायत नयाखेड़ा में विकसित भारत संकल्प यात्रा के कार्यक्रम संपन्न हुये। इन कार्यक्रमों में जनप्रतिनिधियों, ग्रामीणजनों, किसानों, स्व-सहायता समूहों की महिलाओं आदि ने सहभागिता की।

आबकारी अमले ने कार्यवाही कर जब्त की शराब



आबकारी अमले द्वारा आबकारी वृत्त डीमरखेड़ा के ग्राम देवरी, पहरुआ, खम्हरिया में मदिरा का अवैध रूप से निर्माण संग्रहण एवं विक्रय कर रहे लोगों के विरुद्ध विशेष अभियान के तहत दबिश की कार्यवाही की गई। दबिश के दौरान आबकारी की टीम ए द्वारा कुल 150 किलोग्राम महुआ लाहन तथा 13 लीटर अवैध हाथ भट्टी मदिरा जब्त की गई। कार्यवाही में जब्त किये गये लहान तथा मदिरा की अनुमानित राशि लगभग 16 हजार 950 रुपये है। इस दौरान 04 न्यायालयीन प्रकरण मध्यप्रदेश आबकारी अधिनियम 1915 की धारा के एजीबद्ध किये गये तथा मौके पर महुआ लाहन का सैपल लिया जाकर नष्ट किया गया। कार्यवाही के दौरान आबकारी उपनिरीक्षक ए.डी. सिंह, आबकारी आरक्षक शिवमतेर नामदेव सम्मिलित रहे। जिला आबकारी अधिकारी श्री बघेल ने बताया कि जिले में इस प्रकार की दबिश की कार्यवाही लगातार जारी रहेगी।

पीएम जनमन योजना के तहत आधा दर्जन गांवों में आयोजित होंगे शिविर

हरिभूमि न्यूज ▶▶ कटनी

प्रधानमंत्री जनमन योजना के तहत संबंधित विभागों द्वारा संचालित योजनाओं में चयनित 6 ग्रामों में बैगा हितग्राहियों को शत- प्रतिशत लाभांशित किया जाना है। प्रभारी कलेक्टर एवं मुख्य कार्यपालन अधिकारी जिला पंचायत शिविर गोमावत द्वारा जिला अन्तर्गत विकासखण्ड डीमरखेड़ा के विशेष पिछड़ी जनजाती बैगा समुदाय की 50 से अधिक की जनसंख्या वाले ग्रामों में शिविर का आयोजन एवं अधिक से अधिक प्रचार प्रसार कर हितग्राहियों को योजनाओं से लाभांशित करने हेतु आदेशित किया गया है।

योजना के तहत विकासखण्ड बड़वारा के ग्राम कनीर एवं पथवारी तथा विकासखण्ड डीमरखेड़ा के

ग्राम छीतापाल में बैगा समुदाय की जनसंख्या 50 से कम होने पर संबंधित विभाग को अमले को भेजकर योजनाओं के संबंध में प्रचार प्रसार करते हुए हितग्राहियों को योजनाओं से लाभांशित करने हेतु निर्देशित किया है

ग्रामवार शिविर आयोजित

जिपं सीईओ द्वारा जारी आदेशानुसार विकासखण्ड डीमरखेड़ा अंतर्गत प्रातः 10 बजे से सायं 5 बजे तक आयोजित होंगे वाले शिविरों के तहत शुरुवार को ग्राम हररई की ग्राम पंचायत भवन सगौना में शिविर का आयोजन किया जाकर पात्र हितग्राही को योजनाओं से लाभांशित किया गया। इसी क्रम में 2 जनवरी 2024 को ग्राम मारसिहडुड़ी के ग्राम पंचायत भवन पाली में शिविर का आयोजन

जिला सीईओ ने विभागीय अधिकारियों को सौंपा दायित्व

हरिभूमि न्यूज ▶▶ कटनी

जनजातीय गौरव दिवस के अवसर पर प्रधानमंत्री जनजातीय आदिवासी न्याय महा अभियान का शुभारंभ किया गया है। विशेष जनजातियों के लिए अधोसंरचना विकास एवं सामाजिक-आर्थिक पिछड़ापन को दूर करने हेतु यह योजना तीन वर्ष तक क्रियांवित की जायेगी। मुख्य कार्यपालन अधिकारी, जिला पंचायत शिविर गोमावत द्वारा जिले में इस योजना के तहत 9 मंत्रालयों के माध्यम से क्रियांवित की जाने वाली गतिविधियों पर आवश्यक कार्यवाही किये जाने हेतु विभाग प्रमुखों को निर्देशित किया है। मुख्य कार्यपालन अधिकारी शिशिर गोमावत द्वारा जारी आदेशानुसार प्रधानमंत्री आवास

विशेष पिछड़ी जनजाति बाहुल्य क्षेत्रों में सर्वे अनुसार कार्ययोजना बनाने निर्देश

योजना ग्रामीण के तहत सभी कच्चे मकान वाले विशेष पिछड़ी जनजाति के व्यक्तियों को पक्के मकान का प्रावधान की कार्यवाही का उत्तरदायित्व पंचायत एवं ग्रामीण विकास विभाग को सौंपा गया है। प्रधानमंत्री ग्राम सड़क योजना के तहत ग्राम बसाहट तक सम्पर्क सड़क की कार्यवाही का उत्तरदायित्व पंचायत एवं ग्रामीण विकास विभाग को सौंपा गया है।

राष्ट्रीय स्वास्थ्य मिशन के तहत 10 चलित चिकित्सा इकाइयों की उपलब्धता सुनिश्चित कराने की कार्यवाही हेतु स्वास्थ्य विभाग, समग्र शिक्षा अभियान के तहत कार्यवाही का दायित्व शिक्षा एवं साक्षरता मिशन को सौंपा गया है। नवीकरणीय उर्जा मंत्रालय योजना के तहत सभी गैर विद्युत्निकृत घरों में उर्जाकरण की कार्यवाही का दायित्व

उर्जा मंत्रालय को सौंपा गया है। इसी तरह जल जीवन मिशन योजना के तहत सभी विशेष पिछड़ी जनजाति के व्यक्तियों के निवास में नल से जल की उपलब्धता सुनिश्चित कराने तथा जल जीवन मिशन योजना के तहत 20 से कम जनसंख्या वाले ग्रामों एवं बस्तियों में सामुदायिक जल उपलब्धता की कार्यवाही का उत्तरदायित्व जल शक्ति मिशन को सौंपा गया है।

महिला एवं बाल विकास विभाग की योजना के तहत आंगनबाड़ी केन्द्रों का निर्माण एवं संचालन की कार्यवाही का उत्तरदायित्व महिला एवं बाल विकास विभाग को सौंपा गया है, वन विभाग अंतर्गत वन धन विकास केन्द्र की स्थापना की कार्यवाही का उत्तरदायित्व वन विभाग को सौंपा गया है। जिला पंचायत की योजना

सामुदायिक भवनों के दुरुपयोग पर अंकुश लगाने दिये निर्देश

हरिभूमि न्यूज ▶▶ कटनी

नगर पालिक निगम सीमांतगत स्थित सामुदायिक भवनों में वाईवासियों द्वारा आयोजित किये जाने वाले कार्यक्रमों के लिए निगमयुक्त विनोद कुमार शुक्ल ने नगर निगम के आर्थिक हितों को दृष्टिगत रखते हुये सामुदायिक भवनों का किराया निर्धारण करने निर्देश दिये है तथा वाई के स्वच्छता पर्ववैशकों को सामुदायिक भवनों के संचालन एवं संधारण करने नगर निगम द्वारा सामुदायिक भवन के उपयोग की स्वीकृति उपरांत नगर निगम कोष में राशि जमा होने एवं उपयोगकर्ता द्वारा विद्युत व्यवस्था कराकर लेने के बाद ही सामुदायिक भवन का ताला कार्यक्रम हेतु खोले जाने कहा है। आयुक्त ने कहा कि कार्यक्रम उपरांत सामुदायिक भवन की चाबी वाई दुरोगाओं के पास रखवाई जाये। देखने में आया है कि सामुदायिक भवनों में कार्यक्रम

पुलिस कर्मियों के मानसिक तनाव को दूर करने खेलकूद प्रतियोगिता

रस्साकसी, मटकी फोड़ व कुर्सी दौड़ में पुलिस कर्मियों ने दिखाया दम

हरिभूमि न्यूज ▶▶ कटनी

पुलिस कर्मियों के ऊपर कार्य के बढ़ते दबाव और मानसिक व शारीरिक शिथलता को दूर करने एवं पुलिस बल में आपसी सौहार्द, समन्वय व एकता की भावना एवं मनोबल बढ़ाने के उद्देश्य से पुलिसकर्मियों के बीच खेलकूद, गायन एवं बड़े भोज का आयोजन कर पुलिस अधीक्षक अभिजीत रंजन द्वारा नवाचार किया गया है। इसमें अनुविभाग स्तर पर टीम गठित कर विभिन्न खेलकूद कुर्सी दौड़, रस्साकसी, मटकी फोड़ प्रतियोगिता का आयोजन हुआ। खेलों का आयोजन पुलिस लाईन ग्राउंड में किया गया। इस दौरान पुलिसकर्मियों के चेहरे पर खुशी देखते ही बन रही थी।

अनुविभाग स्तर पर मिडी टीमें

रस्साकसी प्रतियोगिता शहर,



विजयराघवगढ़, स्लीमनाबाद अनुभाग की टीमो के बीच खेला गया, जिसमें शहर की टीम द्वारा विजय प्राप्त की गई। मटकी फोड़ में कोतवाली टीआई आशीष शर्मा, कुठला टीआई अभिषेक चौबे, सुबेदार मोनिका खडसे, म.आर. दीक्षा जैन, आरक्षक अमित सिंह मटकी फोड़कर विजेता रहे। कुर्सी दौड़ प्रतियोगिता में उ.नि. प्रतीक्षा चंदेल विजेता एवं थाना प्रभारी यातायात र.नि. राहुल पाण्डेय उपविजेता रहे। एसपी श्री रंजन द्वारा बीते दिने संपन्न हुये चुनाव एवं त्यौहारो में अथक परिश्रम व लगन से ड्यूटीरत रहकर सकुशलता से संपन्न कराने में महत्वपूर्ण भूमिका निभाने वाले पुलिसकर्मियों को सराहना की गई। उन्होंने कहा कि इस तरह के सामूहिक भोज के आयोजन से पुलिस में एक परिवार की भावना विकसित होती है। पुलिस अधीक्षक श्री रंजन के



निर्देशन में रक्षित निरीक्षक श्रीमती संध्या राजपूत द्वारा उपरोक्त कार्यक्रम सफलतापूर्वक आयोजित कराया गया। सफल आयोजन के लिए पुलिस अधीक्षक द्वारा रक्षित निरीक्षक कटनी संध्या राजपूत की प्रशंसा की गई। **भोज में ये हुए शामिल** भोज के आयोजन के दौरान अतिरिक्त पुलिस अधीक्षक मनोज केडिया, सीएसपी श्रीमति ख्याति मिश्रा, एसडीओपी स्लीमनाबाद अखिलेश गौर, एसडीओपी वि.गढ़ केपी पटेल, डीएसपी अजाक प्रभात शुक्ला, कोतवाली थाना प्रभारी आशीष शर्मा, कुठला थाना प्रभारी अभिषेक चौबे, स्लीमनाबाद थाना प्रभारी अखिलेश दहिया, विजयराघवगढ़ थाना प्रभारी अनूप सिंह ठाकुर, बरही थाना प्रभारी अरविंद चौबे सहित शहर एवं देहात के थाना, चौकी प्रभारी अपने दल-बल के साथ उपस्थित रहें।

- पढ़ने में रुट्टे की बजाय समझने पर फोकस करें
- आज का काम कल पर न टालें, समय पर उठें
- सुबह के समय कुछ समय अपने शरीर को भी दें
- नए साल में छात्रों की कामयाबी का मूल मंत्र
- व्यायाम करें, शरीर के साथ दिमाग भी बनेगा चुस्त
- हर छात्र कम से कम एक स्किल सीखे
- हर दिन कम से कम एक घंटा खेलना भी जरूरी



छात्र किताबों से दोस्ती करें और स्क्रीन से दूरी बनाएं

सफलता चूमेगी कदम

आज का काम कल पर न टालें

आज के काम को कल पर टालने का प्रयास न करें। इस आदत से आप पिछड़ते चले जाएंगे। इसके बाद एक समय ऐसा आएगा कि इस गेप को भरना मुश्किल होगा। संत कबीर दास जी ने भी कहा है। 'काल करे सो आज कर, आज करे सो अब। पल में परलय होएगी, बहुरि करेगा कब। इस साल यह संकल्प लें कि अपना आज का काम आज ही निटाएंगे। उसे कल के मरोसे पर नहीं छोड़ेंगे। इससे कॉम्पिडेंस डेवलप होगा।

किताबों से करें दोस्ती

विद्यार्थी किताबों से दोस्ती करें, क्योंकि कल भी जाता है कि किताबों से ही ज्ञान मिलेगा और आपका भविष्य उज्ज्वल बनेगा। किताबें ही व्यक्ति की सच्ची मित्र होती हैं और जीवन जीने की सही राह दिखाती हैं। जो ज्ञान किताबों से अर्जित कर सकते हैं वह कहीं और से नहीं मिल सकता। छात्र किताबों पर फोकस करें और परीक्षा की तैयारी करें। जितना लिखकर या नोट्स बनाकर तैयारी करेंगे उतने ही अच्छे अंक परीक्षाओं में प्राप्त होंगे।

खुद को कमजोर न समझें

हा किसी ने कोई न कोई प्रतिभा जरूर होती है। इसलिए खुद को किसी से कमजोर न समझें और अपनी पढ़ाई पर ध्यान केंद्रित करें। नंबर गेम के चक्कर में न फंसे अपना स्वाभाविक प्रदर्शन कर सकते हैं। अपनी किसी से तुलना न करें। सबकी अपनी-अपनी क्षमताएं होती हैं। खुद को कमजोर समझने से बेहतर प्रदर्शन नहीं कर पाएंगे और उलझन में फंस जाएंगे।

अवसर तलाशें

छात्रों को इस साल यह भी संकल्प लेना चाहिए कि जिस काम में उनकी रुचि है उसमें बेहतरीन अवसर तलाशें। कोई भी काम छोटा या बड़ा नहीं होता, सिर्फ उसमें अवसर तलाशकर आगे बढ़ना होता है। कोई भी क्षेत्र हो जहाँ लगता है कि आप कुछ कर पाएंगे। उस क्षेत्र में अवसरों की तलाश कर चुट जाइएंगे तो आपको कामयाब होने से कोई नहीं रोक पाएगा।

नव वर्ष, नए संकल्प

विनोद कौशिक/विनोद गौतम

विद्यार्थियों के लिए 2024 के 24 संकल्प

हर किसी में एक न एक खासियत जरूर होती है। जरूरत है सिर्फ उस स्किल को पहचानने की। ऐसे में सभी को चाहिए कि वे अपनी खूबी को पहचानें और सफलता पाने के लिए जी जान जुट जाएं। हर बार नया साल कुछ न कुछ खास लेकर आता है। यह समय कुछ संकल्प लेने का होता है। बुराइयों को छोड़कर अच्छाइयों अपनाते हुए आगे बढ़ने का होता है। ऐसे में विद्यार्थियों को चाहिए कि वे भी नए साल 2024 के लिए अपने कुछ लक्ष्य तय करें और उन पर अमल कर तैयारी करें। इससे वे आसानी से अपनी मंजिल को प्राप्त कर लेंगे और सफलता उनके कदम चूमेगी नए साल में फरवरी से 10वीं-12वीं की परीक्षाएं होंगी हैं। इसके बाद कुछ नौकरी के लिए भर्ती परीक्षाएं होंगी हैं, वहीं कॉलेज और विश्वविद्यालयों के एग्जाम भी होंगे हैं। अब बात आती है कि विद्यार्थी कैसे तैयारी करें कि वे अपना मुकाम हासिल कर सकें। इस डिजिटल जमाने में सफलता का मूल मंत्र है 'किताबों से दोस्ती और स्क्रीन से दूरी'। यदि विद्यार्थी ऐसा करते हैं तो उन्हें सफल होने से कोई नहीं रोक सकता। पढ़ने में रुट्टे की बजाय समझने पर फोकस करें। आज का काम कल पर न टालें, समय पर उठें और कुछ देर व्यायाम करें। कुछ समय अपने शरीर को भी दिया जाना जरूरी है। इससे मन स्वस्थ रहेगा और शरीर मजबूत बनेगा। छात्रों के लिए जितना पढ़ना जरूरी है उतना ही हर दिन खेलना भी बेहद जरूरी है। हर छात्र कम से कम एक स्किल जरूर विकसित करें। यह आपके भविष्य में काम आएगी नए साल पर पेश इस रिपोर्ट में हम बताएंगे ऐसे 24 संकल्प जो छात्र अपने जीवन में आत्मसात कर आगे बढ़ सकते हैं।

स्क्रीन से दूरी बनाएं

आज के डिजिटल युग में स्मार्टफोन, एलईडी या अन्य डिवाइस छात्रों को प्रभावित कर रही हैं, इनके जहां फायदे हैं, वहीं नुकसान भी बेहद खतरनाक हैं। स्क्रीन का सिर्फ उतना ही प्रयोग करें, जितनी जरूरत हो, वरना यह करियर को खराब कर सकता है। छात्रों को सोशल मीडिया और मोबाइल से जितना दूर हो सके, उतना दूर रहना चाहिए। स्क्रीन से जितनी दूरी रखें उतना ही आपके मानसिक और शारीरिक स्वास्थ्य के लिए ठीक होगा। ध्यान नहीं भटकना और आप आसानी से अपने लक्ष्य पूरे कर पाएंगे।

स्किल विकसित करें

छात्रों को चाहिए कि वे खुद से कम से कम एक स्किल जरूर विकसित करें। यह आपके बेहद काम की है। यह स्किल आपके बेहद काम आएगी। कई बार आप जो चाहते हैं वह नहीं बन पाते हैं। इस स्थिति में जो स्किल आपके पास है वह आपके जीवन में आपको अच्छा रोजगार भी दिल सकती है। इसलिए यह संकल्प लें कि इस साल हम कुछ न कुछ स्किल जरूर विकसित करेंगे।

रुट्टे की बजाय समझने पर जोर

छात्रों को अच्छे नंबर पाने के लिए पढ़ाई में रुट्टे के बजाय समझने पर जोर देना चाहिए, ताकि उनका सर्वांगीण विकास हो सके। मानसिक विकास के लिए चीजों में बंधने की बजाय विचार मंथन और समझने की क्षमता पर जोर दिया जाना चाहिए। इससे आप भविष्य में अच्छे निर्णय ले पाएंगे। किताबों का रट्टा मारने से आप एक बार अच्छे नंबर तो पा सकते हैं, लेकिन खुद को भविष्य के लिए तैयार नहीं कर पाएंगे। ऐसे में जरूरी है कि पहले चीजों को समझना सीखें। इससे बाद कामयाबी आपसे दूर नहीं। आप किसी भी क्षेत्र में सफलता को झंडे गाड़ सकते हैं।

आत्म विकास

याद रखें, हर कोई अद्वितीय है, इसलिए ऐसे संकल्प चुनें जो आपके लक्ष्यों के अनुरूप हों। आत्मविकास और आत्ममंथन करें। अच्छे बुरे की पहचान करें। आत्म-सुधार की यात्रा को अपनाएं, अपने लक्ष्यों पर ध्यान केंद्रित रखें और देखें कि कैसे ये छोटे कदम आपके जीवन में बड़े सकारात्मक बदलाव लाते हैं।

- सवाल उठाएं**
कक्षा में सवाल पूछें, घबराएं नहीं, एक चीज एक बार में समझ न आए तो दोबारा पूछें। शर्म न करें। ध्यान रखें आप जितने सवाल उठाएंगे उतने ही निखरेगे। यदि आप सवाल नहीं उठाते और समझ आएं या न आए हों मरते या मौन स्वीकृति भी देते हैं तो अपना ही नुकसान कर रहे हैं।
- अध्ययन का रूटीन बनाएं**
अध्ययन के लिए रूटीन बनाएं। नए साल पर एक वास्तविक, यथार्थवादी अध्ययन योजना बनाएं, जिसका आप अपने पूरे शैक्षणिक वर्ष में पालन कर सकें। सभी विषयों को महत्वपूर्ण अध्ययनों के साथ सूचीबद्ध करें और तैयारी के स्तर के अनुसार कुछ घंटे समर्पित करें।
- कुछ नया आजमाएं**
नए साल में कुछ न कुछ नया सीखने का संकल्प लें। आप जो कुछ भी करते हैं उसमें नयापन चीजों को दिलावस्था बनाता है और सीखने के लिए प्रेरित करता है। तो, इस वर्ष, आप भी कुछ नया आजमा सकते हैं जो आपको उत्साहित करें और एक नई ऊर्जा का संचार करें।
- सीखें, सिर्फ ग्रेड के लिए नहीं**
आप केवल अच्छे ग्रेड प्राप्त करने पर ध्यान केंद्रित कर रहे हैं, तो सफलता तो प्राप्त कर सकते हैं, लेकिन लंबे समय के लिए नहीं। अवधारणाओं से सीखना और उन्हें अपने रोजमर्रा के जीवन में लागू करना है। इसलिए सीखें जरूर, लेकिन यह सिर्फ ग्रेड पाने के लिए ही न हो।
- तनाव न लें**
विद्यार्थियों को प्रतियोगी परीक्षा या बोर्ड परीक्षाओं के दौरान तनाव नहीं लेना चाहिए। स्वाभाविक रूप से तैयारी पर ध्यान देना चाहिए। इससे छात्र परीक्षाओं में बेहतरीन प्रदर्शन कर पाएंगे। कई बार तनाव के कारण छात्र सर्वश्रेष्ठ प्रदर्शन नहीं कर पाते और वे परीक्षाओं में पिछड़ जाते हैं।
- गलतियों से सीखें**
एक ही गलती बार-बार नहीं करनी चाहिए, बल्कि अपनी गलतियों से सीख लेनी चाहिए। इससे आसानी से अपनी मंजिल हासिल कर सकेंगे। कक्षा में जाता है वही एक हार जीवन की सफलता की कुंजी होती है। इससे व्यक्ति मजबूत बनकर उभरता है। असफलता से डरे नहीं।
- टाइम टेबल बनाएं**
पढ़ाई और परीक्षा के हिसाब से टाइम टेबल बनाएं। ध्यान रखें खाली टाइम टेबल बनकर दीवार पर चिपकाने से काम नहीं चलेगा, बल्कि उसे फॉलो भी करना होगा। तभी आप समय रहते खुद को स्थापित कर पाएंगे। खुद को टाइम टेबल के अनुसार टालें। सफलता कदम चूमेगी।
- अभ्यास करें**
सिलेबस का बार-बार अभ्यास करें। भी गया है 'करत करत अभ्यास के जडगति होत सुजान, रसरी आवत जात ते सिल पर परत निशान' अर्थात जिस प्रकार लगातार आते जाते रस्सी पथर पर निशान बना देती है उसी प्रकार सतत अभ्यास किसी बुद्धिहीन को भी बुद्धिमान बना देता है।
- मन लगाकर पढ़ें**
सफलता पाने के लिए मन लगाकर पढ़ाई करें। हमेशा तैयारी पर फोकस रखें। इधर-उधर के बहाने बनाने की बजाय पढ़ाई पर ध्यान देंगे तो आपको कामयाब होने से कोई नहीं रोक सकता है। शर्माई के लिए साफ सुथरी जगह का चयन करें। आसपास जरूरत की चीजें ही रखें।
- सुबह जल्दी उठें**
सुबह जल्दी उठकर पढ़ने से चीजें लम्बे समय तक याद रहती हैं। दिमाग शांत और तरोताजा रहता है। इस दौरान व्यक्ति जो भी काम करता है या फिर पढ़ता है उसे पूरे ध्यान और मन से करता है। इससे प्रोडक्टिविटी बढ़ती है। पढ़ाई पर और ज्यादा ध्यान लगाया जा सकता है।
- व्यायाम करें**
सुबह जल्दी उठना सेहत के लिए फायदेमंद होता है। इससे व्यक्ति का आलस कम होता है साथ ही दिमाग फ्रेश और एक्टिव रहता है। सुबह जल्दी उठकर कुछ समय व्यायाम जरूर करें। शरीर हेल्दी और दिमाग चुस्त व दुरुस्त रहेगा। थकान नहीं होगी।
- हेल्दी खाना खाएं**
हेल्दी खाना खाएं। तले, भुने और बाहर के खाने से बचें। हमेशा घर का बना खाना खाएं। अस्वास्थ्यकर जंक फूड या प्रसंस्कृत खाद्य पदार्थों से दूर रहें। प्रसंस्कृत खाद्य पदार्थों का सेवन हमारे स्वास्थ्य और दिमाग पर नकारात्मक प्रभाव डालता है। यह चिंता और थकान बढ़ाता है।
- मानसिक रूप से मजबूत बनें**
शारीरिक स्वास्थ्य की देखभाल के अलावा, छात्रों के लिए मानसिक रूप से भी मजबूत बनना होगा। शैक्षणिक, वित्तीय और व्यक्तिगत चुनौतियों के दौरान, छात्रों को अक्सर अनिश्चितता का सामना करना पड़ता है, जिसका असर मानसिक स्वास्थ्य पर पड़ता है।
- खेल भी जरूरी**
पढ़ाई के साथ खेल भी जरूरी है। खेलों में करियर बनाने के भी बेहतरीन अवसर हैं। खेल छात्र के विकास का अहम हिस्सा हैं। वे मानसिक कल्याण और शारीरिक फिटनेस के विकास में सहायता करते हैं। खेलों में भागीदारी से अनुभव और आत्मविश्वास बढ़ता है।
- लक्ष्य तय करें**
लक्ष्य का निर्धारण करियर में सफलता के रोडमैप के रूप में काम करता है। छात्र अपनी कमजोरी और ताकत का आकलन कर लक्ष्य तय करें। जिन छात्रों के पास उद्देश्य होता है, वे अपने उद्देश्य को पूरा करने के लिए अधिक मेहनत करते हैं और जल्द कामयाब होते हैं।

सकारात्मक सोच रखें

कामयाबी के दरवाजे उन्हीं के लिए खुलते हैं... जो उन्हें खटखटाने की ताकत रखते हैं...!!
नए साल में छात्रों को जीवन में बदलाव लाने और कुछ अच्छा हासिल करने के संकल्प लेने चाहिए। सकारात्मक सोच के साथ खुद को स्थापित करना होगा। मन लगाकर पढ़ाई करनी होगी। जो लक्ष्य तय करें उस पर साल भर अडिग रहकर चलना होगा।
-परमजीत कौर, प्राचार्या, पी एम श्री केवि, रोहतक

शिक्षा और सेहत दोनों जरूरी

छात्रों के लिए शिक्षा और सेहत दोनों काफ़ी महत्वपूर्ण हैं। कहते हैं 'हेल्थ इज वेल्, आल इस वेल्' यह जितना सुनने में अच्छा लगता है, उससे कहीं ज्यादा यह शरीर के लिए लाभकारी होता है। छात्रों को नए साल में संकल्प लेना चाहिए कि सेहत के साथ कोई समझौता नहीं करेंगे। पढ़ाई के साथ साथ खेल व व्यायाम पर भी फोकस करेंगे।
-अनिता धनखड़, एनसीसी अधिकारी, केन्द्रीय विद्यालय मस्जिद मोठ, द्वितीय पाली, नई दिल्ली

स्क्रीन से न चिपकें

विद्यार्थी सोशल मीडिया का कम से कम उपयोग करें। इंटरनेट का उपयोग सिर्फ अपनी प्रोडक्टिविटी बनाने के लिए करें, अनावश्यक रूप से स्क्रीन से चिपकें न रहें। हमेशा सकारात्मक रहें और संघर्ष के साथ आगे बढ़ने की कोशिश करें। इससे आपको कामयाब होने से कोई नहीं रोक पाएगा और सफलता कदम चूमेगी।
-अमरदीप, पीजीटी भौतिक विज्ञान, पी एम श्री केवि, रोहतक

ज्यादा पानी पीएं

विद्यार्थियों को अच्छी तैयारी के लिए मोबाइल से दूर रहकर किताबों पर फोकस करना चाहिए। अच्छी तरह से विषय को समझें और अभ्यास करें। किसी भी प्रश्न के उत्तर को बिदुओं से दर्शाएं। जैसे, भूमिका, निष्कर्ष आदि प्वाइंट्स में बांटें। परीक्षा के दिनों में ज्यादा से ज्यादा पानी पीएं। इससे मस्तिष्क सक्रिय होता है और ऊर्जा मिलती है। विषय अच्छी तरह से याद रहता है और पढ़ाई में परेशानी नहीं होती।
-डॉ. मानवेंद्र सिंह, प्रोफेसर, एमडीयू

सेल्फ स्टडी जरूरी

छात्रों को अच्छा स्कोर करने के लिए हर रोज कम से कम 8 से 10 घंटे तक पढ़ करना चाहिए। शांत माहौल में बैठकर सेल्फ स्टडी करें। इस समय जितनी सेल्फ स्टडी करेंगे, उतनी परीक्षा की तैयारी अच्छी होगी और प्रत्याप्त समय मिल सकेगा। मोबाइल पर समय बर्बाद न करें और पढ़ाई पर ध्यान दें। स्क्रीन से जितनी दूरी बनाएं, उतना ही अच्छा स्कोर परीक्षा में कर पाएंगे।
-कविता राठी, मेथ टीचर, हाईरैंक एकेडमी

बड़ों का सम्मान करें

विद्यार्थियों को भी अपने शिक्षक व माता-पिता का पूर्ण सम्मान करना चाहिए। विद्यार्थी जीवन के दौरान एकमात्रित होकर अध्ययन करें। प्रतिदिन माता-पिता के चरण स्पर्श करना चाहिए। क्योंकि जब तक हम अपनी सांस्कृतिक जड़ों से नहीं जुड़ेंगे, नैतिक गुणों को आत्मसात नहीं करेंगे तब तक हमारी आंतरिक उन्नति संभव नहीं है।



विकसित भारत संकल्प यात्रा हितग्राहियों को हितलाभ वितरित

विधायक श्री रोहाणी ने किया हितलाभों का वितरण

जबलपुर। केंद्र शासन द्वारा चलाई जा रही विभिन्न कल्याणकारी योजना का लाभ प्रत्येक पात्र हितग्राही तक पहुंचाने के उद्देश्य से संचालित विकसित भारत संकल्प यात्रा के तहत आज शनिवार को जबलपुर केन्द्र विधानसभा क्षेत्र के अंतर्गत डिलाईट टॉकीज के पास तथा जबलपुर और उत्तर विधानसभा में छोटा फुहार के पास शिविर लगाये गये। विकसित भारत संकल्प यात्रा के तहत डिलाईट टॉकीज के समीप आयोजित शिविर में विधायक श्री

अशोक ईश्वर दास रोहाणी भी शामिल हुये। उन्होंने शिविर में केंद्र शासन की योजनाओं के क्रियान्वयन से जुड़े विभागों द्वारा लगाये गये स्टालों का अवलोकन किया तथा शिविर में स्वास्थ्य परीक्षण कराने आये नागरिकों से चर्चा कर उनके हालचाल जाने। श्री रोहाणी ने कई हितग्राहियों को केंद्र शासन की योजनाओं के लाभ का वितरण भी किया। श्री रोहाणी ने शिविर को सम्बोधित करते हुये को केंद्र एवं राज्य शासन की जनकल्याण की योजनाओं की जानकारी उपस्थित जनों को दी। उन्होंने कहा कि कोई भी पात्र व्यक्ति योजनाओं का लाभ लेने से वंचित न रहे इसी मकसद से प्रधानमंत्री नरेन्द्र मोदी की पहल पर विकसित भारत संकल्प यात्रा के

तहत शहरी और ग्रामीण क्षेत्रों में शिविरों का आयोजन किया जा रहा है। श्री रोहाणी ने शिविर में बड़ी संख्या में मौजूद क्षेत्र के नागरिकों को देश को विकसित राष्ट्र बनाने का संकल्प भी दिलाया। इस अवसर पर नगर निगम अध्यक्ष रिकुंज विज भी मौजूद थे। विकसित भारत संकल्प यात्रा के तहत छोटा फुहार में आयोजित शिविर में पूर्व महापौर प्रभात साहू ने यात्रा के साथ चल रहे प्रचार रथ का स्वागत किया। दोनों स्थान पर आयोजित शिविरों में पार्षद श्रीमती वर्षा मनोज सेन, श्रीमती रंजना ठाकुर, श्याम कुमार कर्नौजिया, कृष्ण दास चौधरी, श्रीमती रजनी सुरेन्द्र साहू आदि मौजूद रहे। इन शिविरों में आयुष्मान भारत योजना, प्रधानमंत्री गरीब कल्याण अन्न योजना,

प्रधानमंत्री उज्वला योजना, प्रधानमंत्री स्वनिधि योजना, प्रधानमंत्री मुद्रा योजना, प्रधानमंत्री आवास योजना, सामाजिक सुरक्षा एवं वृद्धावस्था पेंशन योजना तथा बैंकों से जुड़ी प्रधानमंत्री सुरक्षा बीमा योजना, प्रधानमंत्री जीवन ज्योति बीमा योजना, प्रधानमंत्री जन-धन योजना, अटल पेंशन योजना एवं अटल पेंशन योजना के अलग-अलग स्टॉल लगाये गये। शिविरों के दौरान स्थानीय नागरिकों का स्वास्थ्य परीक्षण भी किया गया। विभिन्न योजनाओं के हितग्राहियों की ई-केवाईसी करने, आधार लिंकिंग, आधार अपडेशन एवं आधार रिजस्ट्रेशन के लिये भी स्टॉल लगाये गये थे। इसके साथ ही यात्रा के साथ चल रहे प्रचार रथ से प्रधानमंत्री श्री

नरेन्द्र मोदी के सन्देश का प्रसारण किया गया। लोगों को भारत को विकसित बनाने का संकल्प भी दिलाया गया। केंद्र शासन की योजनाओं का लाभ प्राप्त कर चुके हितग्राहियों ने अपने अनुभव भी सुनाये।
रविवार को भी दो स्थानों पर लगभग शिविर विकसित भारत संकल्प यात्रा के अंतर्गत रविवार 31 दिसंबर को शहर में दो स्थानों हनुमानताल थाने के पास और संभाग क्रमिक 11 के अंतर्गत अध्यक्ष कार्यालय के पास शिविरों का आयोजन किया गया है। क्षेत्र के नागरिकों से इन शिविरों में अधिक से अधिक संख्या में उपस्थित होकर शासन की जनकल्याणकारी योजनाओं का लाभ लेने का आग्रह किया गया है।



स्काउट गाइड को मिशन लाइफ क्लाइमेट चेंज की शपथ दिलाई

जबलपुर। भारत स्काउट गाइड मध्य प्रदेश राष्ट्रीय मुख्यालय एवं राज्य मुख्यालय तत्वावधान में यूनिसेफ के सहयोग से जिला स्तर पर क्लाइमेट लीडर एक्शन प्लान वर्कशॉप का आयोजन दिनांक 26 दिसंबर 2023 से 30 दिसंबर 2023 तक शासकीय सेंट ग्रेवियल सीनियर सेकेंडरी स्कूल रांडी जबलपुर में आयोजित की गई जिसमें विभिन्न विद्यालयों से 110

से अधिक स्काउट गाइड रोवर रेंजर यूनित लीडर ने भाग लिया राष्ट्रीय मुख्यालय के पाठ्यक्रम अनुसार विभिन्न गतिविधियों के माध्यम से स्काउट गाइड रोवर रेंजर को प्रशिक्षण प्रदान किया गया वर्कशॉप का संचालन संभागीय अधिकारी सहायक राज्य संगठन आयुक्त श्री ललित कुमार मिश्रा द्वारा किया गया 30.12.2023 को वर्कशॉप का समापन कार्यक्रम का आयोजन

किया गया मुख्य अतिथि के रूप में नवनियुक्त विधायक अशोक रोहाणी नगर निगम अध्यक्ष एवं भारत स्काउट गाइड मध्य प्रदेश जिला संघ मेट पं विशाल तिवारी स्काउट और जबलपुर पूजा जायसवाल रेंजर कटनी आर्य कई रेंजर कटनी अर्चित कुशवाहा रोवर जबलपुर द्वारा वर्कशॉप की आयोजन में विशेष सहयोग प्रदान किया गया।

अयोध्या से आए अक्षत कलश की यात्रा निकाली



जबलपुर। आयुषी धरा कॉलोनी की समस्त नारी शक्ति महानुभव एकत्र होकर श्री राम जी के अक्षत कलश गणेश मंदिर शांती नगर से सिद्ध दुर्गा शक्ति मन्दिर आयुषी धरा कॉलोनी के मंदिर डोल & जय श्री राम, जय जय श्री राम के गगनचुंबी नारो भगवान राम भक्त गीतों & जोशा उमग के साथ अयोध्या से आए अक्षत कलश स्थापना सिद्ध दुर्गा शक्ति मन्दिर आयुषी धरा कॉलोनी में की गई इस यात्रा में श्रीमती दुबे, ऊषा खरे, सविता श्रीवास्तव, सविता पाठक अवधेश कुमार खरे, दिल्लीप पाठक, उतम, श्रीवास्तव भगवानदास विश्वकर्मा मंजु, आशा मिश्रा महेन्द्र पाण्डे सविता तिवारी, आरती जसवाल , सभी शोभा यात्रा में सम्मिलित हुए।

श्रीराम के आगमन को लेकर राम मय हुआ खितौला नगर



सिहोरा। भगवान श्री राम की प्राण प्रतिष्ठा की तिथि निश्चित होते ही खितौला में भक्तों के मध्य हर्षोल्लास का वातावरण बन गया है। शनिवार को अयोध्या से आए अक्षत कलश की भव्य यात्रा खितौला नगर में निकाली गई जिसमें सैकड़ों की संख्या में माताओं और बच्चियों ने भी बढ़ चढ़कर हिस्सा लिया। यह यात्रा डेलाराम मंदिर से खितौला फाटक, बस स्टैंड होती हुई राधा कृष्ण मंदिर में समाप्त हुई। सभी नगरवासियों ने आने वाले 1 जनवरी से 22 जनवरी तक के दिन को धार्मिक में बनाने का संकल्प लिया। शनिवार को पूर्व की घोषणा के अनुसार खितौला के डेला राम मंदिर प्रांगण से भव्य अक्षत कलश यात्रा प्रारंभ हुई। कलश यात्रा में छोटी-छोटी बच्चियों से लेकर वृद्ध माता तक ने अपने सिर में कलश को धारण करते हुए जय श्री राम के उद्घोष किए। आयोजन समिति ने राह में पढ़ने वाले प्रत्येक मंदिर का पूजन किया और संकल्प लिया कि वह अयोध्या नहीं जा सकते लेकिन अपने नगर को ही अयोध्या बना देंगे।

नर्मदा नर्सरी स्कूल के वार्षिकोत्सव में विद्यार्थियों ने दी मनमोहक प्रस्तुति

जबलपुर। नर्मदा नर्सरी केजी एवं जूनियर स्कूल, ठक्करग्राम में वार्षिकोत्सव का शुभारंभ दीप प्रज्वलन एवं माँ सरस्वती की प्रतिमा पर माल्यार्पण से हुआ। कार्यक्रम की अध्यक्षता कर रहे पूर्व पार्षद संजय साहू ने विद्यार्थियों को एक अच्छा इंसान बनने की बात कही और उनकी शिक्षा पर जोर दिया। मुख्य अतिथि लखन घनघोरिया ने शिक्षा के महत्व को बताते हुए कहा कि नर्मदा नर्सरी स्कूल इस क्षेत्र में शिक्षा देकर पुनीत कार्य कर रही है। शिक्षा से ही मानव जीवन का सही विकास है। इस अवसर पर संस्था अध्यक्ष



चित्रा देवी माहेश्वरी, नवनीत माहेश्वरी, सुनीति माहेश्वरी, विभव माहेश्वरी, शिवांगी माहेश्वरी ने मुख्य अतिथि लखन घनघोरिया का स्वागत पुष्प गुच्छ देकर किया।

मप्र शासन की विद्युत कंपनियों दे रही है बेरोजगारी को बढ़ावा

जबलपुर। मध्य प्रदेश शासन की मंशा के विपरीत प्रदेश के तकनीकी शिक्षा प्राप्त युवाओं को रोजगार देने की जगह विद्युत कंपनियों में (मुख्यतः मध्य प्रदेश पावर जनरेंटिंग कंपनी लिमिटेड) के प्रबंधन द्वारा सेवानिवृत्त अधिकारियों को विभिन्न माध्यम से पुनः सेवा में लिया जाने हेतु विज्ञापित जारी की गई है। विद्युत प्रबंधन के हठमयी रवये से विद्युत कर्मियों में भारी रोष व्याप्त है। मध्य प्रदेश विद्युत मण्डल अभियंता संघ के महासचिव विकास शुक्ला द्वारा बताया गया कि कंपनियों के शीर्ष प्रबंधन द्वारा विशेषज्ञों के नाम पर बक डोर से अपने चहेते सेवानिवृत्त अधिकारियों को आउटसोर्स के माध्यम से भर्ती किया जा रहा है। जिसका अभियंता संघ पुरजोर विरोध करता है। ज्ञात हो कि प्रदेश की विजली का मूल्य प्रति यूनिट का निर्धारण एम.पी.ई.आर.सी. द्वारा किया जाता है, ऐसे में उत्पादन कंपनी प्रबंधन के अत्यावहारिक निर्णय से (बहुतायत में सेवानिवृत्त अधिकारियों कि भारती से) प्रदेश के विजली मूल्य पर भी अतिरिक्त बोझ बढ़ेगा, जो कि कहीं से कहीं तक प्रदेश के विद्युत कंपनियों, विजली उपभोक्ताओं और बिजली कर्मियों के हित में नहीं है। साथ ही वे पूर्व में अपने अधिभार रहे अधिकारियों को आदि आदेशित करेंगे और वे उन्हें स्वीकारने हेतु ना चाहते हुए भी बाध्य होंगे।

यश नर्सरी स्कूल के वार्षिकोत्सव में बच्चों ने दी मनमोहक प्रस्तुति

जबलपुर। यश नर्सरी हायर सेकेंडरी ग्रुप आफ स्कूल आधारताल एवं गोहलपुर जबलपुर का वार्षिक सांस्कृतिक समारोह, क्लाइमेट चेंज और भारतीय संस्कृति की थीम पर आयोजित किया गया, जिसमें छात्र छात्राओं द्वारा विभिन्न राज्य की वेशभूषा में नए तरीके से कार्यक्रमों की प्रस्तुति दी गई। कार्यक्रम में अतिथियों के रूप में इब्राहिम नंद, संभागीय अधिकारी माध्यमिक शिक्षा मंडल भोपाल, श्री साकेत पांडे डी आई, 6 बटालियन एस ए एफ जबलपुर, सूर्यकांत शर्मा, एडिशनल एस पी जबलपुर, डॉ दीपक राठी एग्री इकोनॉमिक रिसर्च सेंटर जे एन के वि वि मध्य प्रदेश छत्तीसगढ़ उपस्थित रहे, सभी ने कार्यक्रम की मुक्त कंठ से सराहना की, मुख्य अतिथि साकेत पाण्डेय ने बच्चों को आइ ए एस , आई पी एस बनने के टिप्स दिए , श्री सूर्यकांत शर्मा जी ने बताया कि बच्चों ने मंच के माध्यम



से बैठे बैठे पूरे भारत के दर्शन की संस्कृति छटा को बखूबी दिखाया जो कबीले तरीफ है। कार्यक्रम में विभिन्न राज्यों की संस्कृति के दर्शन नृत्य जैसे पोनम , सेला, बधाई, मि कोली, छत्तीसगढ़ी , मालवा मटकी, बीहू, हरियाणवी, भंगडा, राजस्थानी, कठपुतली लोक नृत्य , दक्षिण भारतीय लोक नृत्यों के माध्यम से अपनी छटाएं बिखरी।

20 साल बाद भी नहीं मिल सकी बरझा रोड की सौगात

सिहोरा। सबका साथ सबका विकास का दम भरने वाले सत्ताधारी दल हो या मृत समान विषय दोनों ही दलों ने विकास के नाम पर भूमि पूजन के पत्थर गड़ा कर बाह-बाही तो खूब लूटी लेकिन नगर वासियों को पिछले 20 साल से सिर्फ विकास के सपने दिखाए जा रहे हैं। नगर की धरा पर गढे. ऐसे अनेक पत्थर सत्ता एवं विषय के

कर्णधारों की ओर अपलक निगाहों से निहार रहे है। उज्वल एंव ट्रिपल इंजन की शक्ति शाली सरकार के नुमाइंदा भी सिहोरा नगर एंव उपनगर खितौला को जोड़ने वाली बरझा लिंक रोड का विकास कराने में असमर्थ नजर आये।

भारी वाहनों के कारण आए दिन दुर्घटना घटित होती रहती है सिहोरा एवं उपनगर जोड़ने के लिए वैकल्पिक मार्ग बरझा लिंक रोड के निर्माण की मांग लंबे समय से की जा रही है उक्त मार्ग के निर्माण हो जाने से महाविद्यालय सहित उपनगर शिक्षा ग्रहण करने जाने वाले छात्रों को यातायात के दबाव से राहत मिलने के साथ-साथ तीन से पांच किलोमीटर लम्बे के स्थान पर मात्र एक किलोमीटर का मार्ग उपलब्ध हो जाएगा।

नया की भूमि है पर दृढ़ इच्छा शक्ति की कमी परसों पूर्व नगर पालिका ने पेयजल

वितरण पाइपलाइन बिछाने हेतु भूमिका अधिग्रहण किया था स्वयं की भूमि होने के बावजूद भी नगर पालिका लगभग आधा किलोमीटर का मार्ग बनाने में दिलचस्पी नहीं ले रही जबकि कीटोला एवं सिहोरा दोनों तरफ से लगभग आधा-आधा किलोमीटर का मार्ग आकर ले चुका है। स्थानीय लोगों ने मांग की है कि ज्वालामुखी से आगे पालीवाल कॉलोनी सहित अनेक कॉलोनी विकसित हो रही है यदि बरजा लिंक रोड का निर्माण कर दिया जाए तो स्थानीय लोगों को भारी यातायात वाले मार्ग का विकल्प उपलब्ध हो जाएगा।

राजनीति का शिकार हुआ भूमि पूजन

विजयनगर छाप रामपुर निवासी श्री योगेंद्र प्रसाद पटेल (45) का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्री सोहन लाल खंडेलवाल- दक्षिण मिलीनीगंज निवासी श्री सोहन लाल खंडेलवाल (85) का निधन हो गया। अंतिम संस्कार करियापाथर श्मशान भूमि में किया गया।
श्री सुदीप दीक्षित- एमपीबीई कॉलोनी रामपुर निवासी श्री सुदीप दीक्षित (62) का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्रीमती प्रकाश अग्रवाल- अहिंसा चौक विजयनगर निवासी श्री मुरारी लाल अग्रवाल की धर्मपत्नी श्रीमती

का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्री साधु चरण मेहतो- शिवपुरी टेम्पररीटा निवासी श्री साधु चरण मेहतो (75) का निधन हो गया। अंतिम संस्कार ग्वारीघाट मुक्तिधाम में किया गया।
श्री संतोष कोरी- बस्ती नं. 2 अमखेरा गोहलपुर निवासी श्री संतोष कोरी (55) का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्रीमती दया बाई वाल्मीकि- भानतलेया निवासी श्री मदन लाल वाल्मीकि की धर्मपत्नी श्रीमती दया बाई वाल्मीकि (70) का निधन हो गया। अंतिम संस्कार ग्वारीघाट मुक्तिधाम में किया गया।
श्रीमती रत्ना पटेल- बल्देवबाग चेरिताल निवासी श्री चरण पटेल की धर्मपत्नी श्रीमती रत्ना पटेल (42) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

स्वच्छता की दिलाई शपथ



जबलपुर। नगर पालिक निगम जबलपुर की आई. ई. सी. टीम एवं वार्ड मै विकसित भारत संकल्प यात्रा के दौरान कार्यक्रम में विधायक श्री अशोक रोहाणी जी नगर निगम अध्यक्ष रिकुंज विज नगर निगम उप आयुक्त अधिकारी मनोज श्रीवास्तव जी डि ओ चेतना चौधरी सी एस आई पोला राओ ओम साई विजयन से अनिता पवार दीपक दुबे कादिर खान एवं अन्य गणमान्य नागरिकों की उपस्थिति में स्वच्छता की शपथ दिलाई गई एवम यहां उपस्थित सभी आम नागरिकों को समझाइश दी गई अपने आस पास ज्यादा से ज्यादा साफ सफाई का ध्यान रखें और लोगों को स्वच्छता के बारे में प्रेरित किया गया।

निधन
श्री राम रेखा ठाकुर- सैनिक सोसायटी शक्तिनगर गुनेश्वर निवासी श्री राम रेखा ठाकुर (78) का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्री विलास ताम्हेणे- रतन नगर मदनमहल वार्ड निवासी श्री विलास ताम्हेणे (68) का निधन हो गया। अंतिम संस्कार गुनेश्वर मोक्षधाम में किया गया।
श्री सुदामा प्रसाद अग्रवाल- सुखसागर वैली ग्वारीघाट निवासी श्री सुदामा प्रसाद अग्रवाल का निधन हो

हरिभूमि निजी/शोक/उदावन, पगड़ी रस्म, पुण्यतिथि
संबंधी संदेश प्रकाशित कराने के लिए
फिक्स साइज- 8x8 से.मी. लैक&हार्डट 300/-
फिक्स साइज- 8x8 से.मी. रंगीन 400/-
फिक्स साइज 10x8 से.मी. रंगीन 1000/-
सम्पर्क करें विज्ञापन विभाग- 0761-4048310, 2757175